

केन्द्रीय विद्यालय सीतापुर

22 जुलाई 2015

केन्द्रीय विद्यालय सीतापुर में भूकम्प से बचाव हेतु माँक ड्रिल का आयोजन

केन्द्रीय विद्यालय सीतापुर में 22 जुलाई 2015 को भूकम्प से बचाव हेतु माँक ड्रिल का आयोजन किया गया | इस अवसर पर छात्रों को भूकम्प आने पर किस प्रकार बचाव करना है और शीघ्रता से कक्षा व विद्यालय भवन से बाहर निकला जाय के लिए आवश्यक निर्देश श्री निलेश कुमार मिश्रा, पीजीटी (इतिहास) ने दिए | इस सन्दर्भ में विद्यालय के एस०ओ०पी० प्रभारी श्री नवीन कुमार श्रीवास्तव, पीजीटी (भूगोल) ने कार्य योजना प्रस्तुत की तथा उन्होंने छात्रों को निर्देशित किया कि प्रथम कलांश के बाद भूकम्प को संकेत करते हुए एक लम्बी घंटी बजायी जाएगी, जिसके साथ ही छात्रों को अपने सिर पर पुस्तक रखते हुए शीघ्रता से बिना दौड़े निर्धारित रास्तों, सीढ़ियों व चैनलों से विद्यालय-मैदान में एकत्रित होना है ।

प्रातः 8:10 बजे लम्बी घंटी की आवाज के साथ ही छात्र अध्यापकों के साथ मैदान की ओर निकले और 1 मिनट के अन्दर ही छात्र सहित सभी कर्मचारी मैदान में एकत्रित हो गये । इसके बाद कक्षा 8-अ के छात्रों ने “भूकम्प से कैसे बचें” विषय पर अंग्रेजी भाषा में एक सारगर्भित एवं बोधगम्य एकांकी प्रस्तुत की, जिसकी सराहना प्राचार्य महोदय सहित विद्यालय परिवार के सभी सदस्यों ने करतल ध्वनि से की । इस प्रकार केन्द्रीय विद्यालय सीतापुर के छात्रों ने माँक ड्रिल के माध्यम से भूकम्प से बचाव के उपाय के बारे में जानकारी प्राप्त की । अंत में प्राचार्य महोदय ने सम्पूर्ण कार्यक्रम की समीक्षा करते हुए छात्रों एवं विद्यालय के समस्त कर्मचारियों की इस आवश्यक कार्यक्रम में सफल सहभागिता के लिए भूरी-भूरी प्रशंसा की और आवश्यक निर्देश दिए । कार्यक्रम का समापन श्रीमती उषा पाल, टीजीटी (अंग्रेजी) द्वारा धन्यवाद ज्ञापन के साथ हुआ ।

दिनांक : 22.07.2015

(सुनील कुमार)
प्राचार्य